



## FISKIMÁLARÁÐIÐ

6. juni 2017  
Mál: 17/00128-28

### Rundskriv um tíðaravmarkað loyvi at skjóta grágæs sambært lög um fuglaveiðu

Við heimild í § 17, stk. 3 í løgtingslög nr. 27 frá 9. sept. 1954 um fuglaveiðu v.m., sum seinast broytt við løgtingslög nr. 73 frá 29. mai 2017, verður ásett:

#### 1. Endamál

1.1. Sambært løgtingslög um fuglaveiðu v.m. verða mannagongdir lýstar fyrir at veita loyvi til at skjóta grágæs, sum hava sett seg á velt lendi.

#### 2. Loyvi at skjóta grágæs

2.1. Búnaðarstovan kann veita umsökjara, sum hevur grundaðar trupulleikar av, at grágæs seta seg á stórra velt lendi, tíðaravmarkað loyvi at skjóta grágæs.

2.2. Loyvið skal latast til ávísan persón og ikki til eitt felag. Sama er galldandi, tá loyvishavin letur rætt sín víðari til ávist heimildarfólk.

2.3. Loyvið at skjóta skal latast fyrir eitt ávist tíðarskeið, sum ikki røkkur út um 31. maí 2020.

2.4. Loyvið kann avmarkast til ávis tíðarskeið á árinum, tá ið trupulleikin er störstur, og til teir partar av landinum, har trupulleikarnir eru staðfestir.

2.5. Búnaðarstovan kann seta treytir við loyvinum, sí nr. 4.

2.6. Loyvið at skjóta grágæs verður ikki latið, um talan er um almenn frílendi, lendi kring bygningar í bygdum øki og onnur smærri jarðarstykki í ella utan fyrir bygd øki.

#### 3. Umsókn um loyvi at skjóta grágæs

3.1. Tá sökt verður um loyvi at skjóta grágæs, skal umsökjari nýta umsóknarblað, sum Búnaðarstovan hevur gjört til endamálið.

3.2. Umsökjari skal lýsa velta lendið og grundgeva fyrir, hvussu stórus trupulleikin er.

3.3. Lendið skal lýsast við vídd og matrikulnummari. Eisini skal upplýsast, um talan eitt nú er um nýveltan, nýsáddan ella friðaðan bø.

3.4. Trupulleikin kann eitt nú lýsast við tali av fuglum, titteika og longd á tíðarskeiði, har grágæs seta seg á velta lendið.

#### 4. Treytir við loyvinum at skjóta grágæs

4.1. Ikki er loyvt at skjóta grágæs, sum liggja á eggum ella ganga við ófloygdum ungum.

4.2. Ikki er loyvt at nýta lokkufuglar at fáa gæs at seta seg á bøin.

4.3. Loyvishavarin skal reglugila og við árslok lata Búnaðarstovuni fráboðan um tal av skotnum grágásnum, umframtað nær og hvor gæsnar eru skotnar.

4.4. Loyvishavarin kann við millumbilum verða álagdur at senda skotnar grágæs til kanningar.

# FISKIMÁLARÁÐIÐ

4.5. Búnaðarstovan kann seta aðrar treytir, sum antin av landbúnaðarligum, lívfrøðiligum ella þórum orsökum verða mettar rímiligar fyri at røkka endamálinum við lógin.

## 5. Eftirlit við loyvinum at skjóta grágæs

5.1. Búnaðarstovan og lögreglan hava eftirlit við, at lögtingslógin, rundskrivið og treytirnar í loyvinum at skjóta grágæs, verða hildnar.

5.2. Brot á treytir í loyvinum hava við sær, at Búnaðarstovan kann taka aftur loyvi at skjóta grágæs frá loyvishavanum. Afturtókan kann hava gildi fyri styttri ella longri tíðarskeið.

## 6. Revsing


6.1. Brot á lóginu ella treytir í loyvinum, verða annars revsað eftir ásetingunum í 5. bólki í lögtingslög um fuglaveiðu v.m.

## 7. Gildiskoma

7.1. Hetta rundskriv kemur í gildi 7. juni 2017 og fer úr gildi aftur tann 1. juni 2020.

Hetta rundskriv kemur í staðin fyri reglugerð Fiskimálaráðsins dagfest 12. juni 2014 um tíðaravmarkað loyvi at skjóta grágæs sambært lög um fuglaveiðu.

Fiskimálaráðið, 6. juni 2017

  
Hogni Hoydal  
landsstýrismaður

  
Kógví Reinert